



مقاصد

- اس سبق کو پڑھنے کے بعد طلبہ اس قابل ہو جائیں گے کہ وہ:
- عید کی خوشیوں اور خاندان کے رشتوں کی اہمیت کو سمجھ سکیں۔
- عید کے تہوار کی قدر کو جان سکیں۔
- معافی اور دوستی کو فروغ دے سکیں۔

خوشی کا دن

امی دیکھیں کتنا اچھا رنگ آیا ہے! زارا صبح آنکھ کھلتے ہی امی کے پاس بھاگتی ہوئی گئی اور اپنی مہندی لگے ہاتھ دکھائے۔ امی نے اسے پیار کیا اور عید مبارک کہا۔ زارا اور علی تیار ہونے لگے۔ دونوں تیار ہو کر آئے تو بہت پیارے لگ رہے تھے۔ زارا نے گلابی فراک پہنی تھی جس میں ستارے لگے تھے۔ علی نے کرتا شلوار پہنا تھا۔ اس کی ٹوپی پر شیشے لگے تھے۔ دادا جان اور ابو بھی تیار تھے۔ تایا جان اور ان کا بیٹا فوزان بھی آگئے تھے۔ سب نے سویاں کھائیں اور نماز پڑھنے عید گاہ چلے گئے۔ نماز کے بعد سب عید ملے۔ واپسی پر ابو نے بچوں کو غبارے دلوائے اور مٹھائی خریدی۔ گھر آکر امی اور دادی جان کو سب نے عید مبارک کہا اور اب عیدی ملنے کا وقت تھا۔ دادا جان، ابو، تایا جان سب سے عیدی ملی۔ زارا اور علی نے ان کو سلام کیا۔ زارا نے اپنے ستاروں والے پرس میں پیسے رکھے اور علی نے اپنی جیب میں۔ علی باہر اپنے دوستوں سے عید ملنے گیا۔ راحیل سے اس کی دو تین دن سے لڑائی تھی لیکن آج دونوں غصہ ختم کر کے خوشی خوشی ایک دوسرے سے عید ملے۔ پھر علی اور زارا پھپھو جان کے گھر سویاں دینے گئے۔ پھپھو جان نے بہت پیار کیا اور عیدی دی۔ دوپہر کے کھانے کے بعد وہ دونوں اپنے امی ابو کے ساتھ نانا جان کے گھر گئے۔ وہاں اپنے ماموں جان اور خالہ جان کے بچوں کے ساتھ خوب کھیلے۔ رات کا کھانا کھا کر واپس آئے۔ دونوں کو بہت ساری عیدی ملنے کی خوشی تھی مگر سب رشتے داروں سے ملنے کی خوشی اس سے بڑھ کر تھی۔



مشق

الفاظ	معنی
مہندی	ہاتھوں پر لگنے والا رنگ
عید مبارک	عید کی مبارکباد
لڑائی	جھگڑا
رشتے دار	خاندان کے افراد

(1) مندرجہ ذیل سوالات کے جوابات لکھیں:

1- کس چیز کا رنگ اچھا آیا تھا؟

2- می نے زارا کو پیار کر کے کیا کہا؟

3- علی نے کیا پہنا تھا؟

4- علی اور راحیل لڑائی کے باوجود عید کیوں ملے؟

5- علی اور زارا کو عید ملنے سے زیادہ کس بات کی خوشی تھی؟



(2) مندرجہ ذیل الفاظ کے جملے بنائیں۔

مشق

الفاظ	جملے
عید	
مٹھائی	
نماز	
لڑائی	
مہندی	



املا کے الفاظ



(3) مندرجہ ذیل الفاظ لکھیں اور دُرست املا سیکھیں:

		مہندی
		رشتے دار
		لڑائی
		عید مبارک





(4) آپ کے نزدیک عید کا سب سے اہم سبق کیا ہے؟



لکھائی کی مہارت



(5) طلبہ کو مختلف تصاویر مثلاً (عید، بچوں کے لباس، مٹھائی، نماز وغیرہ) فراہم کریں اور انہیں ان تصاویر کی مدد سے ایک کہانی تخلیق کرنے کو کہیں۔

عملی سرگرمی



(6) تصاویر کی مدد سے کہانی تخلیق کرنے کے بعد اپنی جماعت کے ساتھیوں کو سنائیں۔



زبان دانی (اردو قواعد)



(7) ان الفاظ کے متضاد لکھیے۔

الفاظ	متضاد
آغاز	
آہستہ	
اضافہ	
اسلام	
آسان	
آخرت	
آرام	
اصل	
آسمان	

(8) الفاظ کو متضاد (الٹ) سے ملائیے۔

متضاد
نہیں
جیت
بدی
یہاں
گمراہی

الفاظ
نکی
وہاں
ہار
ہاں
ہدایت